

ሰአን ሐድነት ደ ዓድኻ ይዘመት!!!
ተስፋይ ተኸለ (ደበሳይ)

እቲ አብ መንገድ ፈደራላዊ መንግስቲ አብይን ክልላዊ መንግስቲ ትግራይን ተባሪሞ ንልዕሊ 17 አዋርሕ ዘቐደረ አዕናዊን መሀለቕን ኩናት፣ አብ ርሑቕ ዘይኮነ እዋን ምዝገሙ ዘይተርፎ ምዃኑ ምንም ዘጠራጥር አይኮነን። ናይዚ ኩናት ዘቐደረ መሃንድሳት አብይን ኢሳይያስን ከኹኑ ከለዉ ፎርማጆውን ሳልሳይ መሐዛእም ኢዩ ኔሩ። ቀንዲ መሃንዲ ተዋሳኢ ግን ኢሳይያስ ኢዩ ኔሩ። አብይውን ነቲ አደይ ሻብዓይ ንጉስ ኢትዮጵያ ክትከውን ኢኻ ኢላ ሐሊማትላይ ዝበሎ ንምትግባር፣ ንኢሳይያስ ብምጽጋዕ አሚኑ ዘዘበሎ ክገብር ኢዩ ጸኒሑ። ብሰንኪ ወራርዚ ከአ፣ አብ ልዕሊ ህዝቢ ትግራይ እዚ ዘይብሃል ንምእማኑውን ዘጸግም ሰብአዊ ጽንተትን ናይ ልምዓት ትካላት ዕንወትን አኸተሉ ኢዩ። ጉሒላ ኢሳይያስ ምስ ኩሎም ጎረባብትና እንዳተጓጎጠ፣ ንህልውና ከም ህዝብን ሃገርን ሐደጋታት እንዳአጎደ ኢዩ ከመጽእ ጸኒሑ። እዚ ደመኛ ህዝቢ ኤርትራ ዝኾነ ኢሳይያስ ነቲ፣ ብስም “ መንግስቲ ኤርትራ ወይ ኤርትራ” እንዳተባህለ ዝጽዋዕ፣ አብ ውሽጣዊ ጉዳይ ጎንጊታት ኢትዮጵያ ብሐፈሻ፣ አብ መንገድ መንግስቲ አብይን ክልላዊ መንግስቲ ትግራይ ከአ ብፍላይ ጣልቃ አትዩ ዘካየዱ ግፍዕን ወራርን ፣ ናቱ ናይ ብሕቱ ውልቃዊ ጥምሕትን ድሌትን ንምርዋይ ዝተኻየዱ ውግእ ድአምበር፣ ናይ ህዝቢ ኤርትራስ ከቶ ነይነበረን፣ ዝምልከቶ ኮነ ዝቐበሎውን አይኮነን።

ንሕና ከም ኤርትራውያን ደለይቲ ሰላምን ለውጢን ዝኾንና፣ ነዚ ጸረ ረብሐታትን ጠቕሚን አህዛብና ዝኾነ ውግእዚ፣ ከሎ ጌና ከይተጀመረ ንአገራዊ ክልተ አዛብእ ብምርአይ መጠንቀቕታ ትዕዛብትና ዘይሃብና አይኮናን። ድሕሪ ውግእ ምጅማሩውን ነቲ ዝተገብረ ዓመጽን ግፍዒን ብኹሉ መልክዑ ኮኒናዮን ተቐዋምናዮን ኢና። ኩሉ ዘካየዱናዮ ተቐውሞን ኩነቱን ከአ ወትሩ ንሰብአዊ ሕልናና ዕረፍቲ ሂሎ ዘሐብን መርገጽ ምውሳድና ምንም አይንጠራጠረሉን ኢና።

እዚ ውግእዚ ኢሳይያስ ምስ መራሕቲ ህወሓት ዝአተዎ ቁምን ቅርሕንትን መዋጽኢን፣ ውልቃዊ ጎብለል ቀርኒ አፍሪቃ ኮይኑ ንኸርኤ ናይ ውልቁ ኩናትን ውግእን ኢዩ። ኢሳይያስ እቲ ትማሊ ርእዩን ርእዩን ኢሉ ምስ አብይ አሕመድ ኮይኑ ዘባርዖ ውግእ፣ ሎሚ እንከ ተመሊሱ ንዕኡ ዝሸልብቦ ባርዕ ምዃኑ ምስዝተረድኦ፣ ሕጂ ሕብኡ ን ሕብኡ ን ዝግይነቱ “ከወሩኒ ኢዮም ክጎብጡኒ ኢዮም” እንዳበለ ብዜና ማዕከናቱን ምንባሕ ጀማሩ ኣሎ። ዓዲ ዓዲ እንዳኸደ ከአ ክሐርስ ዝቐረብ ዝነበረ ሐረስታይን ደቂቅን አባኹና ግድነታዊ ክተት ኢሉ ዳግማይ ከህልቑ ንህዝብና ይህውኹን የበሳብሱን ኣሎ።

እቲ አዘዩ ዘሕዝንን ከም ኤርትራውያን ከአ ዘተሐሳስበናን ግን፣ እቲ ሐደጋታት ከመጽእ ዝኸለል አብ ልዕሊ ኢሳይያስ ጥራሕ ዝተሐጸረ ኮይኑ እንተዝተርፍ ምንም አይመገሃየናን። የግዳስ አብ ውሽጢ ኤርትራ አቐዲሙ ገለ ተስፋ ዝህብ ስጉምትታት ከወስድ ዝኸለል ተረኽቦ ዝፈጥር ሐይሊ እንተዘይተረኽቡ፣ ብሰንኪ ኢሳይያስ ንኤርትራውያን ብግዲ አዓስኪሩ አብ ከባቢና ክፍጽሞ ዝጸንሑ ግፍዒን ዓመጽን፣ ምስ ጎረባብትና ብዙሕ ቁምታን ጽልእን ቅርሕንትን ፈጠሩልና ስለዘሎ፣ አብ ልዕሊ ሃገራዊ ልዑላውነትናን ግዝአት ሐድነት መሬትናን ከቢድ ሐደጋታት የንጸላሉ ከምዘሎ ኤርትራውያን ብአግኡ ክርድኦና ይግባእ።

ስለዚ ነዚ ፍታሕን ፈውሲን ዝኾኖ ከሎ ጌና ከይኮነ ሃሰስ ኢልና መፍትሒ ክንረኽበሉ ዘብቅዓና ናይ ሐድነት ተበግሶን ምውንጫፍን ሕጂ ብአግኡ ህጹጽ መድረኻዊ ስጉምቲ ክንወስድ ይግባእ። መድረኻውን ይጠልበናን ናይ መጠንቀቕታ ደወል መቐልሕ ከአ ይድውልዩ ዘሎ።

አብ ኢትዮጵያ ብሐፈሻ፣ አብ ትግራይ ከአ ብፍላይ ዝኸይድ ዘሎ ምዕብልናታት እንታይ ሓዙ ይመጽእ ንምንባዩ አሸጋሪ ኢዩ። ንምግማቱ ግን አጸጋሚ አይኮነን። ኢሳይያስ ነቲ ብስም ኤርትራ ክገብር ዝጸንሑ ነውጺታትን ጎንጊን፣ ንህዝብና አብ ዘይምልኮቶ ሐዊ አእትዩ፣ ከዳኸሞን ከማህምናን ዝጸንሑ ኤርትራዊ ሰብአዊ ጉልበትን ሐይልን፣ ብምንጽጻር ክርኤ ከሎ ከአ እቲ ዝመጽእ ሐደጋታት ኢቃሊልካ ዝርኤ አይኮነን።

ስለዚ እንታይ ይገበር ዝብል ተባራዲ ሕቶ፣ ነብሲ ወክፍ ወዲ ኤርትራ ብህልውና ልዑላዊት ሃገሩ ዝሓምምን ዝግደስን፣ ፖለቲካዊ ውድባት ተቐውሞ ይኹን፣ ምሁራት ኤርትራውያን፣ መንእሰያት፣ ስቪካውያን ማሕበራት፣ አገደስቲ ጸለውቲ ባእታታት፣ መድረኻዊ ዝኾነ ፍታሕ መልሲ ክረኽቡሉን ክሐሰቡሉን ታሪኻዊን እዋናውን ተበግሶ ክወስዱን ሃገራዊ ግድንን ግዴታኦምን ኢዩ።

ዝመረር ይምረር ኩሉ ክስገር ይከአል ኢዩ። ግንከ መሰረት ናይ ኩሉ ምግባር ዝከአሎ እግዚአብሄር ኮይኑ፣ እቲ ካባና ከም ሰብ ዝድለ ግን፣ ሐይልን ትሕዝቶን፣ ብቐዓትን ክእለትን መታን ንኸህልወና፣ ዝነበረን ዘሎን ፍልልያትና ወንዚፍና፣ ናይ ኩልና ደቂ ሃገር ቅልጠፍ ሐድነታዊ ዘተን ጥርፍሬን ምርግጋጽ፣ ንህልውና ከም ሃገር ቀንዲን ወሳኒን ቁልፊ ኢዩ።

ኤርትራውያን ነንሕድሕድና እምነት አጥፊእና ክንጠራጠርን ክንካሰስን ክንፈናጨልን ብዙሕ ዕድላትን ግዜን ከይተጠቐምናሉ አሕሊፍናዮን አባኹ ንዓዮን ኢና። ብፍላይ አብ ዝሐለፈ 24 ዓመታት፣ ምሕዝት ... ኪዳን ... ኮንፈረንስ... ባይቶ፣ እንዳበልና ክንእከብን ክንፍንጣሕን መሬት ዘዕረብናዮ ውሑድ አይኮነን። እቲ ዘሰደምምን ዘሕዝንን ከአ፣ አብ ኩሉቲ ዝግበር ዋዕላታትን አኼባታትን፣ ናይ ሐባር መትከላትን ስምምዕን ዝትይ ቀኒኻ ድሕሪ ምስምማዕ፣ አብ ጉዳይ ሕቶ መሪሕነታዊ ቦታ ምምራጽ ምስ ተበጽሖ ግን ናይ ፋሕ ጭንግራሕ መንፈስ ይአትወና ምንባሩ መንከ ክኸሕድ። መዋእልና አብ ምብልላዕን ምጥርጣርን ምክሳስን ምንባርናኹን ንመን ኢዩ ዘርብሐ? ነዚ ተመኩሮዚ ርኢኻ ከአ ትሰምብድ ትጉሃ ትሐዝንውን። ናይ ኢሳይያስ ምልካዊ ስልጣን ዕድመ ንምሃብ አካይዳናን ስንፍናን ዘይሐዘዘውን አይኮነን። ግንከ ሎሚስ ኮንዶኹን ካብ ሕሉፍ ተመክሮና ተማሃረና ገለ ቁምነገር ንገብር ንኸውን ኢልካ ከአ ትትሰፎ። ናይ ምቕዋምና ቀንዲን ዋናን መበገሲ ዕላምኡ፣ ናይ ውድባትን ውልቀ ሰባትን ሕቶ መሪሕነታዊ ስልጣን ምምላሰን ምትእንጋድን አይኮነን። የግዳስ ቅድሚ ኩሉን ልዕሊ ኩሉን ቅድም ቀዳድም ከምላሽ ዝግብኡ (1) ምርግጋጽ ድሕነት ህዝብናን (2) ምውሐስ ሃገራዊ ልዑላዊ ህልውናን ኢዩ። እዚ ኢዩ ከአ እቲ መሰረታዊ መንቀሊና ምዃኑ አሚንና ክንቃለሰሉ ዝግብኡና። ነዚ ክልተ መሰረታዊ ርቑሒ ክንምልስ ምስ ዘይንኸለል ግን “መርዓት ከይሐዘሰ ዓርኪ ይሕዘ” ከም እተባህለ አበዮናይ ባይታ ኩና ኢናም ሕቶ ቦታ ስልጣን ክንምልስ ህርድግ እንበል?

ስለዚህ እንቱም ደቂ ህዝቦይ ጽባሕ ከምዚ ተጌሩ እንተዝከብር ኢልካ ጣዕሳ ዋጋ የብሉን ሕጂውን ሃዩ ንዑ ተአክቡ። ፍልልያትና ወጊንና ነቲ ኣብ ልዕሊ ሃገርናን ህዝብናን ክመጻፍ ዝኸኸል ሐደጋታት ከሎ ጌና መዕገቲ ዝኸውን ድልዳል ኤርትራዊ መንጻፍ ባይታ ጌርናሉ መታን ክንጸንኡ ግደፉ ንዑ ንተአክቡ።

ብዛዕባ ናይ ቀይሕ ባሕሪ ብፍላይ ንኤርትራ ዝምልከት ግዝኣታዊ ሃገራዊ ልዑላውነትና ንምግላጥን፣ ንልዑላዊ ዋነነት ኤርትራ ንምምንዛዕን፣ ካብ ኩሉ ኩርናዓት ኢትዮጵያ ዝቐረቡ ይኹኑ ዝረሐቐ አካላት መንግስትን ስልፈታትን ውልቀ ሰባትን፣ ከም ቀንድን ቀዳማይን አጀንዳኦም አቐማጣም፣ ብግልጺ ዘካየዱዎ ዘለዉ ፖለቲካዊ ጎስጓጎትን መናዋወራትን ናቢይ ገጹ የምርሕ ከምዘሎ ንምርድኡን ምግምጋምን ዘጸግም አይኮነን። “ይዛረቡን ይሕለሙን ጥራሕ” እንዳበልካ ሸፈፍ ኢልካ ዝሕለፍውን አይኮነን። ናይ ሎሚ ዘረባ ናይ ጽባሕ ተግባር ምጅኑ ገረዳእ። ስለዚ ብብዘለኹዮ ተተጎጂልካ ተረኽቦታት ክሳብ ዝተብጠካ ምጽባይ ዘይኮነስ፣ ኤርትራውያን ብአግኡ ነዚ ሐደጋዚ አለልዮም ከስተብህልሉን ክዳለዉሉን ዝግብኦም ጉዳይ ሕጂ ኢዩ።

ጣልማይን ከዳዕን ኢሳያስ ንሃገራዊ ጉዳይና ጠላላፉን ሐላላኹን ንሐደጋ አሳጢሑዎ ክሐልፍን ክወድቅን ወይ ከአ ክሃድም ምጅኑ ምንም ዘተሓትት ወይ ዘጠራጥር የብሉን።

ኢሳያስ ምስ ከባቢ ጎረባብትና ጎንጽን ምፍጣር ጥራሕ ዘይኮነስ፣ ኣብቲ ዓለም ለኻዊ ዲፕሎማሲያዊ ምንቅስቃሳትውን እንተተኮነ፣ አንጻር ዓቢይቲ ሐይልታት ተጻባኢ አህጉራዊ መርገጻት እንዳሐዘ ኢዩ ከመጽእ ጸኒሑን ዘሎን። ንዕኡ ክቐጽዑ ክብሉ ከአ እዞም ሐይልታት እዚአቶም ኣብ ዝወሰድዎ ስጉምቲ፣ ኣብ ጉዳይ ሃገርና ንዕኡም ብዘርብሕ ጂኦ ፖለቲካዊ ስትራቴጂ ምቅይያራትን፣ ኣብ ጉዳይ ኤርትራ ኣሉታዊ ተጽዕኖን ተራን ክህልዎ ዝኸኸል፣ ብኣሉታነት ዝጸሉ ናይ ሐይልታት አሰላፊ ስርርዕን ምሕዘነትን ክፈጥሩ ከምዝኸኸሉ ክንግንዘቦ ይግባእ።

እቲ ቀንዲ ፍታሕን ዓጋቲን ከአ ሐድነትን ጥርናፊን ህዝቢ ኤርትራ ምርግጋጽ ወሳኒን ቁልፊን ኢዩ። ተጻባኢቲ ሃገራዊ ልዑላውነትና፣ ንዕላማኦም ብዘየማትእ ንምትግባር ዝጥቀሙሉ ቀዳማይ ሸጣራን ሜላን፣ ንህዝቢ ኤርትራን ደቁን ብዝተፈላለዩ ስልቲ ፈጠርካ ከፋፊልካ ምምቃሉን፣ ብኡ አቢልካ ከአ ንዓኻ ዝመስል ዕሱብ ሐይልን ምፍጣርን ኢዩ። ነዚ ዕላማዚ ዘገልግል ጉጅለታት አኻኺቦም ከአ ብግልጺ ከም ዝውደብ ጌርም፣ “ ልዑላውነት ኤርትራ” ብዝብል መተሓፍቲ ሐረግ አእትዮም፣ መደናገሪ ካባ አወንዚፎም ክንቀሳቐሱን ሰፊሕ ፕሮፓጋንዳ ከካይዱሉውን ጀሚርም አለዉ። ኣብ ኩሉ ዜናዊ ማዕከናቶምውን ሐልዮት ንኤርትራ አምሰልካ የቃልሖም አለዉ። ብዙሓት ንለውጢ ሃረር ዝብሉ ደቂ ገርሂ ልባውን ነዚ ኣይተጸንበርዎን ክንብል ኣይንኸእልን። እቶም መብዝሕትኦም ውጥም ቅልቅል ዝብሉ ዘለዉ ግን ኣብ ዝሐለፈ ዓመታት፣ ኣብ ዘቃልሖም ዝጸሕፍዎም ዝነበሩ ጎስጓጎን መርገጽን ብንጹር ጸረ ሃገራዊ ልዑላውነት ኤርትራን፣ ኤርትራዊ መንነትን ዝነበሩ ኮይኖም ሕጂ ዋሕሊልና ኢሎም ናይ አቀራርባ ስልቲ ቀይሮም ይዋሰኑ ምህላዎም ኢዩ። እዚ ከአ ደርሆ ጸሕፊቲ ኣትረኽቦ ዝመረተ ፖለቲካዊ ሸጣራ ኢዩ።

ኤርትራዊ አስተብህል! ዓውደ ተቓውሞ ኤርትራ ውን ካብ ክቢ ዕንክሊል ምባል ውጻእ። ንስኻ ሕድሕድካ ክትካሰስን ክትወናጀልን፣ ክትጠራጠርን፣ ኣብ ዘየለ ባይታ ብጉዳይ ስልጣን ክትዋጠጥን፣ ጉዳይካ ካብ ቁጽጽር ኢድካ እንዳወጸ ይኸይድ ምህላወ ብጋህዲ ዝኸውን ዘሎ ተረዳእ።

ኣብ አርባዓታት አቦታትና ፖለቲካዊ አመለካኸታኦም ጠርኒፎም ምሉእ ነጻነቶም ክንዲ ዝግትሩ፣ ሕድሕዶም ብምክፍፋል ምኸንያት፣ ፍልልያቶም ዝያዳ ንረብሐን መኸሰብን ኢትዮጵያ ብዘገልግል፣ ኣብ ዝተሓተተ ፍታሕ ፈደረሽን ወዲቐም ከም ዝኸሰሩ ምዝካር የድሊ። እዚ ኣብነታዊ ሕሉፍ ተመኩሮን ውጽኢቱን መምሃሪ ተመኩሮውን ይኹንካ። ጠንቅን ሳዕቤንን ናቱ ከአ ንደቆም ዝኸንና ክሳብ ሕጂ የሳቕየና አሎ።

ሁሉው መንእሳይ ወለድውን ካብዚ ናይ አቦሐጎታቱ ኣሉታዊ ተመኩሮ እንተዘይተማሃሩ፣ ነቶም ዝመጹ ደቁን ደቂ ደቁን ኣብ ትሕቲ ምሕረት ጎረባብቱ አውዲቐ፣ ዘይወጽእ ቃንዛን ስቓይን ከውርሶም ምጅኑ ብአግኡ ይረዳእ። ንኢሳያስ ስለዝጸላእካ ንሃገርካ ምቅላልን፣ ምስ ጅግንነታዊ ታሪኽ መስዋእቲ አይታትካን አቦታትካን ታሪኻዊ ፍጻሜታት፣ እንዳቆናጸብካ ክትብኣስን ክትራገምን ምውጻል፣

ንተጻባኢቲ ሃገራዊ ልዑላውነት ኤርትራን ህልውናኣን ዝኹኑ ሐይልታት ዘገልግል እምበር፣ ንዓኻ ከምዘየኸብረካን ከምዘየርብሐካን ፍለጥን ተረዳእን። ንኢሳያስ ተቃሊስካ ብምውዳቕ ዋናን ወናኒት ወቅብቲ ኤርትራ ሃገርካ ብምጅን፣ ምስ ጎረባብትኻ ተመግራሪኻ መራሕን አመሓዳሪን ንክትከውን ድኣ ክትጽዕር አለካምበር፣ መንነት ከምዝሰኣካን ናይ ካልኣት ላቕባን ላጤፋን ክትከውን ሃሰውሰው ምባል ውዲሉ ሐዲሩ ከሕፍረካን ከጣዕሰካን ኢዩ።

ማንም ሃገር እቲ ዝግድሶ ቀንዲ ናቱ ረብሐን ጠቐሚን እምበር፣ ተወጺዕካ ኢሉ ልዑላውነትካ ዝሕልወልካን፣ ንሰብአዊን ሃገራዊን መሰልካውን ጆባእ ኢሉ ከምዘይህበካ ምርዳእን ምግንዛብን አንዳሲ ኢዩ። ኣብዛ ዓለምዚኣ ዝካየድ ፖለቲካ ናይ ረብሐንምበር ጉንዖ ዝብሃል የለን።

ስለዚ ኤርትራዊ ህዝባይ ንምልካዊ ስርዓት ኢሳያስ ካብ ሱሩ ምሒኻ ንምውዳቕ ተጠርኒፍካ ሐኒንካ ተለዓል፣ ንሰብአዊ ክብርኻ፣ ንሃገራዊ መንነትካ፣ ንምሉእ ሐርነታዊ ነጻነትካ ብሕብረት ከተዕቀቡ መታን ከአ፣ ኣብ ዘዘለኹዮ ነብስኻ ሰሪዕካ ብህጹጽ ናይ ሕድሕድ ልዝብን ምቅርራብን ተበግሶ ውሰድ።

ብዘይተጸበኹዮ ኩነታት ተረኽቦ ከይተቐበርካ ከለኻ ሕጂ ተበገስ። ነዚ ታሪኻዊ መጻዕቂታ ደወልዚ ዕሸሽ ኢልካ ምስ ዘይተቐልበሉ ግን ኣብ ሂወትካ ክልተ ግዜ ክትካረብ ምጅንካ ዘክር። ግዜን መድረኽንውን ዕሸሽ ኢሉካ ዓማጢቹ ከይሰገረካ ከሎ ንስኻ ከሎ ጌና ንእዋን ተጠቐመሉ።

በዚ አጋጣሚ ኣብ መደምደምታ ክንብሎ እንደሊ፣ እቲ ንህዝቢ ኤርትራ ፍረ ጸማ ነጻነቱን መስዋእቱን ዘሚቱ፣ ንመላእ ሂወት መንብር ኤርትራውያን ንጌላ ዓመታት ዝአክል ዘጸልመተን ዘመዛበለን ስርዓት ኢሳያስ፣ ኣብ ውሽጣዊ ፖለቲካዊ ጎንጽታት ኢትዮጵያ አትዩ፣ ብሰም “ኤርትራ” ዝብል ኢደ ወንፍዊ ጣልቃነት፣ ዝፈጸም ግፍሊን ዓመጽን ብፍላይ ንህዝቢ ትግራይ አረኻኺቡሉ ኢዩ። እዚ እኩይ ፍጻሜታት እዚ ግን፣ ንገጸ ባህርያትን ድሌትን ህዝቢ ኤርትራ ፍጹም ዘጸገባቸን ዝውክልን አይኮነን። ነቲ ኢሳያስ ዝፈጠሮ ሕልኸልኻት፣ ካብ ድሌትን ውሳኔን ህዝቢ ኤርትራ ቁጽጽር ከአ ወጻኢ ዝኸነ፣ ግናይ በሰላን ሕግቕ አሰርን ንህዝቢ ኤርትራ የሕዝብና።

ነዚ ግናይ ቁምን ጽልእን ዝሓደጎ ኣሰራት ቀሊል'ኳ እንተዘይኮነ፣ ኣህዛብናን ኮነ ዘባና ከኣ ቀጻሊ ቅሳነትን ምርግጋእን ክሰፍኖ መታን ግን፣ ናይ ሕነ ምፍጽዳይ መንፈስ ምሕዳር ዘይኮነስ፣ ንዕኡ ዝኸሕሰን ዝድብሰን መኣዝን ኣትሒዝና፣ናብቲ ንቡር ባህርያዊ ዝምድናኡ ተሓዲሱ ክምለስ ቀንዲን ድሌትን ህዝቢ ኤርትራ ምጃኑ ነረጋግጽ።

አምላኽ ንኤርትራን ህዝባን ይባርኽ!!
ነጻ መሬትን ሐራ ህዝብን ዝኾነት ኤርትራ ወትሩ ትንበር!!
ክኡሎም ሰማኣታት ኤርትራ ብኸብሪ ይዘከሩ!!
ተሰፋይ ተኸለ (ደበሳይ)
ሕቡራት መንግስታት አሜሪካ።
05/21/2022